

سنڌي ٻوليءَ لاءِ ٻاهريان ۽ اندريان خطرا ۽ اُٻاءُ
Internal & External Threats to Sindhi Language
& Compensatory Measures

Abstract:

Language is the power of aspirations, feelings, thoughts, emotions, and standpoints of people; and a record of cultural, social & economic performance. It is a strong and effective medium of communication and connection between people.

Sindhi language is counted among the most ancient and developed languages of the world. However, Pakistan, since its existence, has been under the 'after effects' of the British rule. Consequently, sovereign Pakistani states have been deemed as 'colonies'. Neither a 'language commission' was formulated and languages of here were accepted as 'national languages', nor were they treated as per their historical and pre-existing status. Sindhi has been official and governmental language since British dominion.

In this paper, an attempt has been made to throw light on both internal & external threats, Sindhi language, is faced with.

ٻولي ماڻهن جي سوچن، امنگن، احساسن، جذبن ۽ خيالن توڙي نظرين جي سگهه ۽ تهذيبي سماجي ۽ اقتصادي ڪارڪردگيءَ جو رڪارڊ هوندي آهي. اها ماڻهن ۾ رابطي ۽ ڳانڍاپي جو ممڪن اثرائتو ۽ سگهارو ذريعو هوندي آهي. ٻوليون، سازگار علمي، تهذيبي، اقتصادي ۽ صحافتي ماحول ۾ ترقي ڪنديون آهن ۽ مختلف علمن، هنرن، ايجادن ۽ ٽيڪنالاجيءَ جي ذريعن مان ڄاڻ وٺي پنهنجن ڳالهائيندڙن لاءِ ڪشش، سهوليت ۽ آسانيءَ جو ڪارڻ بڻجنديون آهن. اخبارن، ريڊيو، ٽيليويزن، ڊش، ٽيليفون، ٽيلي پرنٽر، فٽڪس، سيٽلائيٽ، ڪمپيوٽر، مطلب ته سمارٽ ٽيڪنالاجيءَ جي سمورن ذريعن [آوازي صورت، تصويري صورت، متن (Text) جي صورت وغيره] جي اهميت، ٻوليءَ ۽ ٻوليءَ جي لکيل ۽ ڳالهائيل لفظن سان قائم آهي. ان ڪري ٻولي جيتري ڀرڪشش، مؤثر، سگهاري، علم فهم، وقت ۽ حالتن جو ساٿ ڏيندڙ/ نمائندگي ڪندڙ هوندي، اوتري اها اطلاعاتي ۽ ڪمپيوٽرائي ذريعي حاصل ٿيندڙ ڄاڻ، پنهنجن ڳالهائيندڙن تائين پهچائي، سندن ٻوليائي ضرورتون پوريون ڪندي.

سنڌي ٻوليءَ جو شمار دنيا جي قديم ترين سڌريل ۽ اوسر ڪيل زبانن ۾ ٿئي ٿو، جنهن کي گهٽ ۾ گهٽ 15 هزارن سالن جي قدامت جو پسمنظر آهي، جنهن جي لکت جون علامتون موهن جي دڙي ۽ ٻين سنڌو سڀيتائي آثارن مان مهن تي تحريري صورت ۾ مليون آهن⁽¹⁾. موهن جي دڙي جي لکيت مان ئي خروشتي، برهمي، ديوناگري ۽ برصغير جي تملر گهڻين ٻولين جون لپيون يا رسم الخط (Scripts) جڙيا آهن. سنڌيءَ کي مختلف دورن ۾ هزارن سالن جو تعليمي، تدريسي، دفنري ۽ سرڪاري زبان جو پسمنظر آهي. انگريزن اُن جي موجوده آڳوڻا ڪي معياري صورت 1853ع ۾ ڏيئي، 1857ع کان ان کي تعليمي ۽ سرڪاري ڪاروبار جي زبان قرار ڏنو. ڀارت سرڪار 1968ع ۾ ان کي ائين شيڊيول ۾ ’قومي زبان‘ جو درجو ڏنو⁽²⁾، ڇو ته ورهاڱي کان پوءِ ڀارت سرڪار ’لٽنگئيج ڪميشن‘ ٺاهي، رياستن/ڀرانتن جي ٻولين جو مسئلو حل ڪيو هو. اُتي سنسڪرت، اردو ۽ سنڌي ڪن خاص پرڳڻن جون زبانون نه هئڻ جي باوجود، سندن قدامت کي ڏسي، انهن کي ’قومي زبانون‘ قرار ڏنو ويو هو.

ان جي برعڪس پاڪستان ۾ شامل خودمختيار رياستن کي ’بينڪن‘ طور ڏنو ويو، نه ’لٽنگئيج ڪميشن‘ ٺاهي، هتي جي ’قومي ٻولين‘ کي تسليم ڪيو ويو، نه ئي انهن جي تاريخي حيثيت ۽ اڳ موجود مڃيل کي قبول ڪيو ويو. جيتوڻيڪ انگريز دور کان لاڳو دستور موجب سنڌي ٻولي سنڌ جي دفنري ۽ سرڪاري زبان رهي، پر پهرين ون يونٽ قائم ڪري ۽ اُن دوران 1958ع ۾ ’شريف ڪميشن‘، جوڙي، سنڌي ٻوليءَ جي تعليم ۽ تدريس کي پنجين ڪلاس تائين محدود ڪري اُن جي ذريعي تعليم توڙي سرڪاري زبان وارو درجو ختم ڪيو ويو، پر سنڌ جي ساڄو وند طبقي جي جدوجهد سان، 1962ع ۾ تڏهوڪي فيلڊ مارشل جي ڊڪٽيٽرشپ کي جھڪڻو پيو ۽ سنڌي ٻوليءَ جي تدريسي حيثيت قائم رهي، پر ون يونٽ موجود هئڻ ڪري ’سرڪاري زبان‘، واري حيثيت کي مسلسل نظر انداز ڪيو ويو.

1972ع ۾ پيپلز پارٽيءَ جي عوامي حڪومت سنڌ اسيمبليءَ جي هڪ ٺهراءَ موجب ’سنڌي ٻوليءَ‘ کي سنڌ جي واحد سرڪاري ’زبان‘ قرار ڏنو، پر سنڌ ۾ پڙڪي اُٿيل لساني فسادن، ۽ مرڪز جي مداخلت سبب، سنڌ حڪومت ڊپاءَ ۾ اچي ’سنڌيءَ‘ سان گڏ اردوءَ کي به سنڌ جي سرڪاري ’زبان‘ تسليم ڪيو. نتيجي طور سنڌي زبان جي ’ذريعي تعليم‘ ۽ ’سرڪاري زبان‘ واري حيثيت کي ڏک لڳو، ڇو ته بلوچستان

اسيمبليءَ جي واضح في صلي جي ۽ سنڌي لئنگئيج اتارٽيءَ جي فيلڊ [1972ع جي ائڪٽ ۽ 1990ع جي ترميمي ائڪٽ هيٺ جڙيل] جي ان جي نفاذ جو اڄ تائين درست في صلو نه ڪيو ويو آهي. [سنڌي شاگرد، تعين ڪلاس کان يارهين ڪلاس تائين، 1972ع جي ائڪٽ هيٺ ’آسان اردو‘ جو مضمون پڙهڻ تاءِ، پر اردو ۽ ٻيون ٻوليون ڳالهائيندڙ شاگردن لاءِ تعين کان مٿرڪ تائين رسمي طور، آسان سنڌيءَ لاءِ ڳو آهي جڏهن ته يارهين ڪلاس جي ’آسان سنڌيءَ‘ جو ڪتاب ٽيڪسٽ بڪ بورڊ طرفان شايع ٿيڻ جي باوجود، سنڌ جي ڪاليجن ۾ رائج نه ٿي سگهيو آهي، ۽ نه ئي چيف سيڪريٽري سنڌ، سينيئر ميمبر بورڊ آف روينيو ۽ سنڌ پبلڪ سروس ڪميشن سنڌ جو چيئرمئن سنڌي ٻوليءَ جي دفتری ۽ سرڪاري حيثيت کي [اسيمبليءَ جي ڪارروائيءَ سميت] لاءِ ڪرائي سگهيا آهن، [جيتوڻيڪ سنڌي ٻوليءَ جي بااختيار اداري جي BOG جي ميمبرن طور سينيئر ميمبر بورڊ آف روينيو ۽ چيئرمئن پبلڪ سروس ڪميشن هڪ وقت ڪجهه نه ڪجهه عمل ڪرايو هو ۽ سيد عبدالله شاهه جي وڏو وزارت دوران صوبي جي چيف سيڪريٽريءَ سنڌي پڙهائڻ، جون هدايتون به جاري ڪيون هيون].

ان روشنيءَ ۾ آءٌ سنڌي ٻوليءَ جي خارجي (ٻاهرين) ۽ داخلي (اندرين) خطرن تي مختصر روشني وجهڻ جي ڪوشش ڪريان ٿو:

(1) سنڌي ٻوليءَ لاءِ ٻاهريان / خارجي [حڪومتي سطح جا] خطرا:

’خارجي خطرا‘ فقري جو استعمال خبر ناهي، مون درست ڪتاب آندو آهي يا نه، پر منهنجو مقصد سرڪاري [وفاقي ۽ صوبائي] سطح تي نظر انداز ٿيل سنڌي ٻوليءَ لاءِ موجود خطرا آهن.

(1) جيئن مٿي بيان ٿي چڪو آهي ته وفاقي سرڪار ۽ سنڌ سرڪار سنڌي

ٻوليءَ جي ’سرڪاري ۽ قومي زبان‘ واري حيثيت جو سنجيدگيءَ سان جائزو ۽ نوٽيس نه ورتو آهي، جيتوڻيڪ سنڌ سرڪار 1972ع ۾ اهڙو ائڪٽ پاس ڪيو هو. ان بعد سنڌ اسيمبليءَ ڪيترا ڀيرا سنڌي ٻوليءَ جي تعليم ۽ تدريس لاءِ قراردادون پاس ڪيون آهن، خانگي اسڪولن لاءِ ڊائريڪٽوريٽ به قائم ڪئي وئي آهي، پر اڃا تائين ڪنهن به پرائيويٽ تعليمي ادارن ۾ غير ملاري زبان وارن ٻارن کي ’آسان سنڌي‘ عملي طور نه ٿي پڙهائي وڃي.

جڏهن ته ڪاليجن ۾ سنڌي شاگردن لاءِ لازمي طرح ’آسان اردو‘ لاڳو آهي، پر ڪيترن ئي پرائيويٽ ادارن ۾ ته ’آسان اردو‘ بدران سنڌي شاگردن کي ’مداري زبان‘ طور اردو پڙهائي وڃي ٿي. جڏهن ته سنڌ صوبي جي حوالي سان سنڌي ٻارن کان ’مداري زبان سنڌي‘ پڙهڻ جو حق کسڻ، آئيني، قانوني، انساني ۽ اقوام متحده جي اصولن جي سراسر ڀڃڪڙي آهي.

مسئلي جي حل لاءِ ڇا ٿيڻ گهرجي:

(الف) مٿي بيان ڪيل مسئلي جي حل لاءِ ضروري آهي ته سنڌ سرڪار طرفان خانگي اسڪولن ۽ ادارن ۾ ’سنڌي مداري زبان‘ ۽ ’آسان سنڌي‘ جا سبجيڪٽ لازمي تعليم واري اصول تحت لاڳو ڪيا وڃن ۽ جيڪي ادارا ان في صلي تي عمل نه ڪن ته انهن جي رجسٽريشن رد ڪئي وڃي.

(ب) معائناتي ٽيم (Vigilance Teams) ذريعي سنڌي مييم اسڪولن جي به سروي ڪرائي ڏنو وڃي ته اُتي ’مداري زبان سنڌي‘ ڪيترين قدر پڙهائي وڃي ٿي يا نه؟ جتي غير ذميواريءَ ۽ غير مؤثر طريقي جو مظاهرو نظر اچي، اتي لازمي سنڌيءَ جي پڙهائي يقيني بنائڻ لاءِ ٿرت قدم کنيا وڃن.

(2) بلوچو، سنڌ اسيمبليءَ جي منظور ڪيل ڪيترن ٺهراءن، [جيڪي سسٽي پليجو، مهتاب اڪبر راشدي، نثار احمد کهڙي ۽ ٻين پاس ڪرايا هئا] ۽ ثقافت کاتي جي ڪوشش سان محمد ابراهيم جويي جي سربراهي ۾ قائم ٿيل ’سنڌي ٻولي قومي ٻولي ڪميشن‘ جي پاس ڪيل ٺهراءن، مسودن ۽ وفاقي سرڪار جي اسٽيٽنگ ڪميٽيءَ لاءِ تيار ڪيل ڊرافٽ ۽ پوءِ نواب يوسف ٽالپر طرفان پيش ڪيل بل جي ترميمي ڊرافٽ- جمع ڪرائڻ جي بلوچو، اڃا تائين ’سنڌي ٻوليءَ‘ کي قومي ٻوليءَ جو درجو نه ڏنو ويو آهي، ڪجهه عرصو اڳ مارئي ميمن طرفان پاڪستان جي 9 ٻولين کي قومي ٻوليون بنائڻ واري تجويز کي به قومي اسيمبليءَ رد ڪري ڇڏيو آهي.

ياد رهي ته بلوچو ان جي ته ’اردو زبان‘، ’رابطي جي زبان‘ (Lingua franka) آهي، پر سنڌ وارن ان جي قومي زبان، واري حيثيت جي مخالفت نه ڪئي آهي، ڇو ته ان کي پاڪستان جي موجوده 1973ع واري آئين ۾ قومي زبان جي حيثيت وارو استحقاق حاصل آهي، ان ڪري سنڌ جا ساڃاهه وند، سنڌي

ٻوليءَ جي 'قومي زبان' واري 'قومي حق' جي گھر ڪن ٿا ۽ گڏوگڏ پاڪستان جي ٻين صوبن: پنجاب، پختونخوا ۽ بلوچستان جي 'قومي زبانن' کي به 'پاڪستان جون قومي زبانون' تسليم ڪرڻ جي به گھر ڪن ٿا. اهڙيءَ ريت اُن سان گڏ 'سرائيڪي' ۽ 'بلٽي' وغيره سڌريل زبانن کي به قومي زبانون قرار ڏيئي سگهجي ٿو.

سنڌي ٻوليءَ جي عملي طور 'سرڪاري زبان' ۽ وفاقي طور قومي زبان 'تسليم نه ڪرڻ وارو عمل سنڌ جي هن شاهوڪار ۽ قديم زبان جي ترقيءَ ۽ واڌاري جي راهه ۾ رڪاوٽ آهي. 69 سالن ۾ وفاقي سرڪارن ۽ سنڌ سرڪار سنڌي ٻوليءَ جي حيثيت کي اڃا تسليم نه ڪيو آهي. حڪومتن کي معروضي حقيقتن کي تسليم ڪرڻ گهرجي، ڇاڪاڻ ته 'بنگلا ٻوليءَ' سان اختيار ڪيل روش، تاريخ جي سبق طور موجود آهي.

- سنڌ ۾ موجود مشروبات ۽ دوائن جي ڪمپنين ۽ موٽيل نيٽ ورڪ ڪمپنين [جين، يوفون، ٽيلينور، وارد ۽ زونگ وغيره] ۾ سنڌيءَ جي استعمال لاءِ سنڌ حڪومت ۽ سنڌي ٻوليءَ جي بااختيار اداري جهڙي اداري کي لکپڙهه ڪرڻ ۽ سرڪاري هدايتون (Instructions) جاري ڪرائڻ گهرجن، ڇو ته انهن شين جو واهيو سنڌ ۾ علم جمل آهي.

(3) قومي شاهراهه (National Highway)، سپر هاءِ وي (Super Highway) ۽ انڊس هاءِ وي (Indus Highway) جي اٿارٽين کي روڊن جي ميل جي پٿرن، بورڊن ۽ نشانن ۾ سنڌي ٻولي استعمال نه ڪرڻ، سنڌي ٻوليءَ جي ترقيءَ جي راهه ۾ رڪاوٽ آهي. ان ڏس ۾ سنڌ حڪومت، سنڌي ٻوليءَ جي بااختيار اداري، سگا، سنڌي ادبي سنگت ۽ سنڌ جي سمورين سياسي پارٽين کي پائمرلو لکپڙهه ڪرڻ گهرجي.

(2) سنڌي ٻوليءَ لاءِ اندروني خطرا:

'اندروني خطرن' مان منهنجي مراد 'سنڌي ٻوليءَ جو بگاڙ' آهي، جنهن طرف اسان هن وقت جيڪڏهن ڌيان نه ڏنو ته ايندڙ ڪجهه سالن اندر سنڌي ٻوليءَ جي شڪل، وياڪرڻي سٺاءِ ۽ مزاج تبديل ٿي ويندو. آرين، عربن، ارغونن، ترخانن ۽ مغلن ۽ انگريزن جون ڪاهون، سنڌي ٻوليءَ تي فطري اثر ته ڇڏي سگهيون، پر هن وقت هٿرادو، بي ڌيانيءَ ۽ مڙهت ذريعي سنڌي ٻوليءَ کي خطرا لاڳو آهن ۽ اُن جو مسلسل

بگاڙ تي رهيو آهي، جيڪا ٻوليءَ جي 'هيئت ۽ صورت' لاءِ انتهائي خطري ۽ خدشي واري ڳالهه آهي، جنهن طرف اسان سمورن ساڃاهه وندن کي سوچڻ گهرجي.

(1) سنڌ جا تعليمي ادارا، سنڌي ٻوليءَ جا قلعا آهن، انهن کي مضبوط ڪرڻ جي ضرورت آهي ۽ اتي سنڌي ٻوليءَ جي ذريعي تعليم کي يقيني نه بنايو ويو، ته سنڌي ٻولي ويهارو سالن اندر [پرائيويٽ ادارن جي رجحان هيٺ] پنهنجي حيثيت ۽ وجود وڃائي ويهندي ۽ خدا نه ڪري نارائڻ شيلم جو اهو خدشو سچو ثابت ٿئي ٿو:

الا! آئين نه ٿئي جو ڪتابن ۾ پڙهجي،

ته هتي سنڌ ۽ سنڌ وارن جي ٻولي!

(2) سنڌي اخبارون، روزمره جي هلندڙ ٻوليءَ جو آئينو آهن، هن وقت سنڌيءَ ۾ ٽيهارو کن روزانيون اخبارون ۽ اُن کان وڌيڪ هفتيوار، ٽه روزه ۽ ماهوار اخبارون سنڌيءَ ۾ نڪري رهيون آهن، جن جي ٻوليءَ علم ماڻهوءَ لاءِ درسي ڪتابن جي حيثيت رکي ٿي، پر ٻين ٻولين خاص ڪري اردوءَ جي اثر هيٺ اخبارن جي ٻوليءَ ۾ ويا ڪرڻ، وغيره جي حوالي سان [جنس، عدد، مذڪر، مؤنث جي لحاظ سان] بگاڙ اچي رهيو آهي، جنهن تي اخبارن جي معزز مالڪن ۽ ايڊيٽرن کي ڌيان ڏيڻو پوندو، نه ته سنڌي ٻوليءَ جي هيئت ۽ سڀيءَ بدلجڻ وارو وڏو هاڃو ٿي سگهي ٿو.

(3) درسي ڪتاب اصولي طور ٻوليءَ جي لفظن، اُچارن، اصطلاحن ۽ عبارتن جا معياري دستاويز آهن، پر نصابي ادارن [سنڌ ٽيڪسٽ بڪ بورڊ، بيورو آف ڪرپڪيولم ۽ هائير ايڄوڪيشن] جي بي ڌيانيءَ سبب غير تربيت يافتہ ٻوليءَ کان لُڇاڻ ۽ گهٽ اُجرت تي ڪم ڪندڙ ڪارڪنن طرفان تيار ٿيندڙ نصاب سنڌي ٻوليءَ جي مزاج ۽ هيئت کي تبديل ڪرڻ جو ڪارڻ بنجي رهيو آهي. اُن طرف ڌيان نه ڏنو ويو ته سنڌي ٻوليءَ جي صحت ۽ معيار کي وڌو ڌن سان رسندو.

(4) ريڊيو ٿي. وي ۽ سيٽلائيٽ چئنلن جي علم اطلاعاتي نظلم ۾ ٻوليءَ جي وڏي اهميت آهي، پر اُتي سنڌي ٻوليءَ جي اُچارن، لاءِ گڏي ۽ صحت تي تامل گهٽ ڌيان ڏنو وڃي ٿو ۽ هڪ گڏڙ ٻولي، جنم وٺي رهي آهي،

جيڪا اسان جي سهڻي 'سنڌي ٻوليءَ' جو منهن مٿان تبديل ڪري سگهي ٿي. ان ڪري چئنلن، ريڊيو ۽ ٽي. وي تي ٻولي چڪاس جا ماهرن (Monitors) رکڻ جي ضرورت آهي. ان ڏس ۾ سنڌي ٻوليءَ جي بااختيار اداري ۽ سنڌي ادببن کي وڌيڪ ڌيان ڏيڻ جي ضرورت آهي نه ته 'Mixed Language' سنڌي ٻوليءَ جو خاليو بگاڙي ڇڏيندي.

(5) اڄ ڪلهه نوان شاعر ۽ اديب ۽ ڪٿي ڪٿي سينيئر اديب پڻ [سنڌ توڙي هند ۾] اسمن، صفتن، فعلن ۽ ضميرن جو غلط استعمال ڪري رهيا آهن، جيڪو سنڌي ٻوليءَ جي هيٺ، مزاج ۽ وياڪرڻي، سنڌ لاءِ نقصان ڪار ثابت ٿي رهيو آهي. ان ڪري سنڌي ادببن ۽ شاعرن کي ٻوليءَ طرف سجاڳ ٿيڻ گهرجي ته جيئن اهي غلطيون دهرائي نه سگهجن، جن جو مختصر ذڪر هيٺ ڏجي ٿو.

(1) زير اضافت جو استعمال:

مثال: خون جگر، داغ دل، قابل تعريف، قابل داد، قابل تحسين وغيره.
ان لاءِ 'جو' ۽ 'سندو' اضافتون ڪم آڻي سگهجن ٿيون، يا وري زير اضافت به ڪم آڻي سگهجي ٿي.

مثال: جگر جو خون، دل جو داغ، تعريف جو ڳو، داد جي قابل، [قابل - تحسين] وغيره. (3)

(2) فارسي اسمن جي صورتن جو استعمال:

مثال: موقعه، آئينده، جذب، نظريه وغيره

انهن کي هن نموني سنڌي بنائي سگهجي ٿو:

(1) تنهنجو آئيندو روشن آهي.

(2) هن جو جذبو ساراهه جو ڳو آهي.

(3) موقعو هٿان وڃائڻ نه گهرجي، وغيره

(4) هر ڪنهن جو پنهنجو نظريو آهي، وغيره.

(3) عربي ۽ فارسي عدد جمع جو استعمال:

مثال: الفاظ، جذبات، خيالات، وسائل، رسائل، مضمين، تقريبات وغيره

اهي درست سنڌيءَ ۾ هن ريت ڪتب آڻجن:

لفظ: جذبا، احساس، خيال، وسيلو، رسالا، مضمون ۽ تقريبون

(4) جمع جو عجيب ۽ غلط استعمال:

مثال: ڪتابون، افواهون، اصطلاحون، قدرون، جسمون، ڪاليجون، لاشون
صحيح استعمال: ڪتاب، افواه، اصطلاح، قدر، جسم، ڪاليج ۽ لاش

(5) 'و' حرف جملي جو غلط استعمال:

مثال: آب و هوا، دل و دماغ، غم و الم، سڀرو تفريح، آمد و رفت، برو و بحر.
درست استعمال: آبِ هوا، دل ۽ دماغ، غم ۽ الم، سڀر تفريح، آمدرفت، بر ۽ بحر

(6) ڌارين صفتن جو استعمال:

مثال: شاعرانہ روزانہ، ساليانہ، عارفانہ، ماهيانہ

درست استعمال:

شاعر ٿو مزاج	شاعر ٿي سوچ
روزاني اخبار	روزانو ڪم ڪار
ساليانو نفعو	سالياني ڪار ڪردگي
عارف ٿو ڪلام	عارف ٿي محفل
ماهياني ونڊي	ماهيانو پگهار

(7) فارسي حرف جر جو استعمال:

مثال: ازانسول، محض، اگر، مگر، چنانچہ، حالانڪ
انهن جون سنڌي صورتون موجود آهن:

مثال: کان سول، رڳو، جيڪڏهن، پر، ڇو ته، جيتوڻيڪ، ڇڻ ته (4)

(8) اردو ۽ انگريزي اثر هيٺ جنسن جو غلط استعمال:

مثال (1): منهنجو دل چڱي ڪتاب، سٺي نظر، سٺي غزل، سٺو موسم (اردو نمونو)

درست استعمال: منهنجي دل، چڱو ڪتاب، سٺو نظر، سٺو غزل، سٺي موسم

مثال (2): آپريشن ٿيو، ٽرانسليشن ڪيو، سڀر بڻ ٿيو، ڊڪٽيشن لکايو،

(انگريزيءَ جو اثر)

درست استعمال: آپريشن ٿي، ٽرانسليشن ڪئي، سڀر بڻ ٿي، ڊڪٽيشن لکائي

وغيره.

(9) سنڌي جنسن جو غلط استعمال:

اتراڌي لهجي هيٺ سنڌي ادب ڪيترا مذڪر لفظ مؤنث صيغي ۾ ڪم

ٿيندا آهن، جيڪي معياري لهجي موجب مذڪر استعمال ڪرڻ کپن. (5)

مثال: رتُ ڳاڙهي آهي،	واءِ لڳي ٿي،
اولاد چڱي آهي،	سماجُ پراڻي آهي،
درست استعمال: رتُ ڳاڙهو آهي،	واءِ لڳي ٿو،
اولادُ چڱو آهي،	سماج پراڻو آهي.

(10) اعرابن جو غلط استعمال:

ٻوليون، ٻين ٻولين کان لفظ وٺي پنهنجي مزاج موجب انهن جي اعرابن ۾ تبديل ڪنديون آهن:

مثال: عربي ۽ اردو	سنڌي درست استعمال
خَيَالٌ	خِيَالٌ
سَوَالٌ	سَوَالٌ
قِيَامَتِ	قيامت
نَمَاز	نِمازَ

(11) فعلن، ضميرن ۽ ظرفن جو غلط استعمال:

(1) هنن کي چيم: فلاڻو ڪم ڪيو.
درست استعمال: ڪم ڪريو

(2) اسان وٽ ڪيس، ڪين، سندس، سندن، ضميرهن ريت غلط ڪم آندا
وڃن ٿا:

ڪيس کي چيم، ڪين کي ورائيم، سندس جو ڪتاب، سندن جو وارو
درست استعمال: ڪيس چيم، ڪين ورائيم، سندس ڪتاب، سندس وارو
(12) اضافي لفظن جو غلط استعمال:

مثال: سڀوت پُٽ، ڪپوت پُٽ

نوٽ: 'سڀوت' جو مطلب سٺو ساڻسڻو پُٽ ۽ 'ڪپوت' جو مطلب ڪلچڻو ۽
گتو پُٽ آهي، اُن ڪري سڀوت ۽ ڪپوت سان پُٽ ڪم نه آڻجي.

(13) بنيادي قاعدن کان اڳوت:

مثال: رتو ديرو ۽ هڙتال

لاڙڪاڻو ۾ سخت گرمي

اله بخش چانڊيو چيو

ميرپور بٺورو ۾ باه

درست استعمال: رتيديري ۾ هڙتال، لاڙڪاڻي ۾ سخت گرمي

اله بخش چانڊيو چيو ۽ ميرپور بٺوري ۾ باه.

اُن کان سوڪو؛ ڀڻڻ ۽ جويہ لڪڻ بہ غلط آهي. درست استعمال ٿيندو: ڀڻڻ، جويو

(14) ڀارت ۾ هيٺينءَ ريت سنڌي لفظن جو غلط استعمال ٿئي ٿو:

غلط	درست
نئي	نئين
چاند	چنڊ
لوهو	لوه
ڦاسائڻ	ڦاسائڻ
پنچي	پڪي
مناٿڻ	مچائڻ (وغيره)

(15) سرائيڪي اثر هيٺ حمزي (ء) جو استعمال وساريو وڃي ٿو:

مثال:	غلط	درست
	اُن کي مهار ڀا !	اُن کي مهار ڀاءُ
	پڪري کي چهه ڦر آهن	پڪريءَ کي چهه ڦر آهن
	ناري گيت ڳاتو	ناريءَ گيت ڳاتو

اُن ڪري اسان کي گڏجي خارجي ۽ اندروني خطرن کان سنڌي ٻوليءَ کي بچائڻ گهرجي.

حوالا:

- (1) جويو، تاج: ”سنڌي ٻوليءَ جو درست استعمال“: سنڌي ٻوليءَ جو بااختيار ادارو، حيدرآباد، 2009ع، ص 12
- (2) www.indiacode.nic.in/coiweb
- (3) جويو، تاج: ”سنڌي ٻوليءَ جو درست استعمال“: سنڌي ٻوليءَ جو بااختيار ادارو، حيدرآباد، 2009ع، ص 18
- (4) ساڳيو = ص 20
- (5) ساڳيو = ص 21

(6) ”انسائيڪلوپيڊيا سنڌيانا“ جلد نائون، سنڌي ٻوليءَ جو بااختيار ادارو، حيدرآباد (2015).